

# بشن عید میلاد النبی ﷺ کی تاریخی و شرعی حیثیت

اعراد

عطاء الرحمن ضياء اللہ

نشر و اشاعت  
دفتر تعاون برائے دعوت و توعیۃ الجالیات ربوہ، ریاض  
مملکت سعودی عرب

بسم اللہ الرحمن الرحیم

\* توجہ فرمائیں \*

کتاب و سنت ڈاٹ کام پر دستیاب تمام الکٹرانک کتب ---

- \* عام قاری کے مطالعے کے لیے ہیں۔
- \* مجلس التحقیق الاسلامی کے علمائے کرام کی باقاعدہ تصدیق و اجازت کے بعد اپ لوڈ[UPLOAD] کی جاتی ہیں۔
- \* متعلقہ ناشرین کی تحریری اجازت کے ساتھ پیش کی گئی ہیں۔
- \* دعویٰ مقاصد کی خاطر ڈاون لوڈ، پرنٹ، فوٹو کاپی اور الیکٹرانک ذرائع سے محض مندرجات کی شرو اشاعت کی مکمل اجازت ہے۔

\*\* تنبیہ \*\*

- \* کتاب و سنت ڈاٹ کام پر دستیاب کسی بھی الکٹرانک کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔
- \* ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

نشر و اشاعت اور کتب کے استعمال سے متعلق کسی بھی قسم کی معلومات کے لیے رابطہ فرمائیں :

ٹیم کتاب و سنت ڈاٹ کام

[webmaster@kitabosunnat.com](mailto:webmaster@kitabosunnat.com)

[www.kitabosunnat.com](http://www.kitabosunnat.com)

## جشن عید میلاد النبی ﷺ کی شرعی حیثیت

بِسْمِ اللّٰهِ الرَّحْمٰنِ الرَّحِيْمِ

الْحَمْدُ لِلّٰهِ وَكَفَىْ وَسَلَامٌ عَلٰى عِبٰادِهِ الَّذِينَ اصْطَفَى، أَمّا بَعْدُ:

عصر حاضر کی بدعتات میں سے ایک سنگین بدعت ماہ ربیع الاول کی بارہویں تاریخ کو  
نبی ﷺ کے یوم پیدائش کا جشن منانا ہے، جسے دنیا کے مختلف ممالک میں لوگ بڑے شوق  
و عقیدت کے ساتھ مناتے ہیں۔ لیکن اس جشن میلاد کی شرعی اور تاریخی حیثیت کیا ہے؟ یہ  
خطرناک بدعت اس امت کے اندر کہاں سے در آئی؟ اور اس کے در پردہ کیا مقاصد کا فرما  
تھے؟ اس سے اکثر لوگ نا بلد اور غافل ہیں۔ امید ہے کہ اگر اس حقیقت کی نقاب کشائی کی  
جائے اور اس کے ایجاد کرنے والوں کے چہروں اور ان کے خبیث مقاصد سے پردہ اٹھایا  
جائے تو سنت رسول کے شیدائیوں اور محبت رسول ﷺ کا دم بھرنے والے مسلمانوں کی  
سمجھ میں بات ضرور آئے گی، اس پر وہ مختنڈے دل سے غور و فکر کریں گے اور ان شاء اللہ وہ  
اس سے تائب ہو کر راہ راست پر آئیں گے۔

خیر القرون کی تین صدیاں گذر گئیں، لیکن تاریخ کے اندر کہیں بھی اس بات کا ثبوت نہیں  
لتا کہ صحابہ کرام، یا تابعین، یا تابعین تابعین اور ان کے بعد آئے والے لوگوں میں سے کسی  
ایک شخص نے بھی میلاد نبی ﷺ کا جشن منایا ہو، حالانکہ وہ نبی ﷺ سے بے پناہ محبت  
کرنے والے، سنت کا سب سے زیادہ علم رکھنے والے اور آپ ﷺ کی شریعت کی  
تابعداری کرنے کے بڑے حریص تھے۔

سب سے پہلے جس نے اس بدعت کی ایجاد کی وہ بنو عبید القداح ہیں جو اپنے آپ کو

## جشن عید میلاد النبی ﷺ کی شرعی حیثیت

3

فاطمی کہتے تھے اور اولاد علی بن ابی طالب رضی اللہ عنہ کی طرف انساب کرتے تھے، درحقیقت وہ مذهب باطنیہ کے بانیوں میں سے ہیں، ان کا دادا بن دیسان - جو القداح کے لقب سے معروف، جعفر بن محمد الصادق کا آزاد کردہ غلام اور اہواز کا باسی تھا - عراق کے اندر مذهب باطنیہ کے مؤسسان میں سے تھا، پھر اس نے مغرب (مراکش) کی طرف کوچ کیا اور وہاں اس نے عقیل بن ابی طالب کی طرف اپنا انساب کیا، اور یہ گمان کیا کہ وہ ان کی نسل سے ہے، جب اس کی دعوت میں غالی راضیوں کی ایک قوم داخل ہو گئی تو اس نے یہ دعویٰ کیا کہ وہ محمد بن اسماعیل بن جعفر الصادق کی اولاد میں سے ہے، انہوں نے اس کے اس دعویٰ کو قبول کر لیا حالانکہ حقیقت یہ ہے کہ محمد بن اسماعیل بن جعفر الصادق نے اپنی کوئی اولاد نہیں چھوڑی تھی، اس کے قبیل میں سے حمدان بن قرمط تھا جس کی طرف قرامطہ کی نسبت ہے، پھر ایک مدت کے بعد ان میں سے سعید بن احسین بن احمد بن عبد اللہ بن میمون بن دیسان القداح کے نام سے معروف شخص ظاہر ہوا، اور اس نے اپنا نام و نسب بدل دیا اور اپنے ماننے والوں سے کہا کہ میں: عبید اللہ بن احسین بن محمد بن اسماعیل بن جعفر الصادق ہوں، اس طرح مغرب (مراکش) میں اس کے فتنے کا ظہور ہوا۔

لیکن علم انساب کے ماہر محققین اس کے اس دعویٰ نسب کا انکار کرتے ہیں، چنانچہ ربیع الآخر ۲۰۲ھ میں فقہاء، محدثین، قاضیوں اور صاحبوں کی جماعت نے محضنامے تیار کیے جو فاطمیوں (عییدیوں) کے نسب میں طعن اور قدح پر مشتمل تھے اور سب نے

## جشن عید میلاد النبی ﷺ کی شرعی حیثیت

4

یہ شہادت دی کہ حاکم مصر: منصور بن نزار۔ ملقب بہ "الحاکم"۔ بن معد بن اسما عیل بن عبد اللہ بن سعید جب بلاد مغرب (مراکش) کی طرف کوچ کیا تو وہاں اپنام عبید اللہ اور لقب مہدی رکھ لیا، اس کے اسلاف خوارج تھے، علی بن ابی طالب کی اولاد میں ان کا کوئی نسب نہیں ہے، اور جو کچھ انہوں نے دعویٰ کیا ہے وہ باطل اور جھوٹ ہے، بلکہ علی بن ابی طالب کے خانوادہ کے کسی فرد کے بارے میں ہمیں یہ علم نہیں کہ اس نے انہیں خوارج گرданے میں توقف کیا ہوا، حاکم مصر اور اس کے اسلاف کفار، فساق، فغار اور ملحد و زنداق ہیں، اسلام کے منکر اور مجوہ سیت اور مشویت کے معتقد ہیں، انہوں نے حدود کو معطل کر دیا، شرمگاہوں کو مباح کر دیا، شراب کو حلال کر دیا ہے اور خوزریزی کا بازار گرم کر کھا ہے، انبیاء کے کرام کو سب و شتم کرتے، سلف پر لعنت بھیجتے اور ربوبیت کا دعویٰ کرتے ہیں۔ اس محض پر حنفی، مالکی، شافعی، حنبلی، اہل حدیث، اہل کلام، علماء انساب، علویوں اور عام لوگوں کے دستخط موجود ہیں، جو سب کے سب ان کے نسب میں قدح و طعن کرتے اور انہیں اولاد مجوس یا یہود میں سے قرار دیتے ہیں، ان میں سے بطور مثال: المرتضی، الرضی، ابو القاسم جزری، ابو حامد اسفرائیلی، ابو الحسن قدوری، ابو عبد اللہ بیضاوی، ابو عبد اللہ صیری، ابو القاسم تنوخی ہیں، بعض علماء نے ان کے رد میں مستقل کتابیں تصنیف کی ہیں اور اس بات سے نقاب کشائی کی ہے کہ ان کا مذہب ظاہر میں رفض و تشیع اور باطن میں کفر محض تھا۔ (البداية والنهاية لابن کثیر ۱۵/۵۳۷-۵۳۰)

فاتحیسوں (عبدیوں) کا داخلہ مصر کے اندر ۵/ رمضان ۳۶۲ھ میں ہوا، اور یہی ان کے

## جشن عید میلاد النبی ﷺ کی شرعی حیثیت

دور حکومت کا آغاز ہے، چنانچہ عام طور سے برقرار ہے (سالگرہ اور برسی) منانے اور خصوصاً نبی ﷺ کے یوم پیدائش کا جشن منانے کی بعد عبیدیوں کے عہد میں ظاہر ہوئی، اور انہی لوگوں نے پہلی بار مسلمانوں کے لئے بدی تقریبات کا دروازہ کھولا، یہاں تک کہ یہ لوگ میلاد نبی ﷺ، میلاد علی بن ابی طالب، میلاد حسن، میلاد حسین اور میلاد فاطمۃ الزہراء منانے کے ساتھ ساتھ، مجوہیوں اور عیسائیوں کے تہواروں کو بھی بڑے ترک و احتشام کے ساتھ منانتے تھے، مثلاً نوروز، غطاس، میلاد مسیح اور عدس وغیرہ، یہ اس بات کا واضح ثبوت ہے کہ وہ اسلام سے کس قدر دور اور اس کے مخالف تھے، نیز یہ اس بات کی بھی دلیل ہے کہ وہ مذکورہ بالا تقریبات - میلاد نبی، میلاد علی اور میلاد حسن و حسین وغیرہ - کا اہتمام نبی ﷺ سے محبت اور آپ کی آل سے محبت کی خاطر نہیں کرتے تھے، بلکہ ان تقریبات کو ایجاد کر کے درپرده ان کا مقصد اپنے باطل باطنی مذهب اور فاسد عقیدے کی لوگوں کے درمیان نشر و اشاعت اور انہیں صحیح دین اور عقیدہ سلیمانی سے برگشتہ کرنا تھا۔

سوال یہ ہے کہ کیا کوئی صاحب عقل و شعور اور اپنے دین پر غیور مسلمان، عبیدیوں فاطمیوں کی ایجاد کردہ اس گھناؤ نبی بعدت کو منانے گا؟؟؟

مزید برآں اس دور کی سماجی حالت پر نظر ڈالنے سے پتہ چلتا ہے کہ عبیدیوں کی سیاست صرف ایک مقصد کے حصول پر مرکوز تھی، اور وہ تھا پوری جانشناختی اور اخلاقیں کے ساتھ لوگوں کو اپنے مذهب کو قبول کرنے پر آمادہ کرنا اور اسے دیار مصر اور آس پاس کے زیر حکومت ملکوں میں عام کرنا۔ چنانچہ عبیدی حکام یہود و نصاریٰ کے ساتھ حدود جہے

## جشن عید میلاد النبی ﷺ کی شرعی حیثیت

6

ہمدردی اور رعایت کا برتاؤ کرتے تھے، انہیں اعلیٰ مناصب اور وزارتوں پر فائز کرتے تھے، دوسری طرف اہل سنت کے ساتھ ان کا معاملہ اس کے بخلاف تھا، خلافاء ملاشہ اور ان کے علاوہ دیگر صحابہ رضی اللہ عنہم اور عامہ سنیوں کو منبر و محراب سے لعن طعن کیا جاتا تھا، ۲۳۷ھ میں تمام بلاد مصر میں تراویح کی نماز بند کر دی گئی، ۳۹۵ھ میں مصر کے اندر تمام مسجدوں، عمارتوں، قبرستانوں اور دکانوں پر سلف صالحین کے لعن طعن پر مشتمل عبارتیں لکھوائی گئیں اور اسے رنگ و رونم سے منقش کیا گیا۔ ان تمام چیزوں سے بڑھ کر یہ کہ عبیدی حاکم (منصور بن نزار) نے الہیت کا دعویٰ کیا، اور لوگوں کو حکم دیا کہ جب خطیب منبر پر اس کا نام ذکر کرے تو اس کی تعلیم میں صفت بستہ کھڑے ہو جائیں، چنانچہ اس کے تمام ممالک میں ایسا ہی کیا گیا یہاں تک کہ حریم شریفین میں بھی، اور خاص طور سے اہل مصر کو یہ حکم تھا کہ جب اس کا ذکر آئے تو وہ سجدہ ریز ہو جایا کریں۔  
کیا پھر بھی ایک غیور مسلمان ان دشمنان اسلام کی ایجاد کردہ فتنہ بدعت کے منانے کو رسول ﷺ سے عقیدت و محبت کا نام دے گا؟!!!

**اسلامی بھائیو!** یہ ہے اس میلاد کی تاریخ۔ جسے آج افسوس کر بہت سارے مسلمان انتہائی گر مجوشی سے مناتے ہیں۔ جس کی آڑ میں عبیدیوں نے اپنے باطنی مذہب کی ترویج اور نشر و اشاعت کی، اور سنت اور اہل سنت کا قلع قمع کیا۔ اسی لیے علماء سنت نے جب سے اس بدعت کی ایجاد ہوئی ہے اس پر نکیر کیا ہے اور اس کی تردید میں بہت کچھ لکھا ہے اور جو لوگ اس کو جائز ٹھہرانے کی کوشش میں دلیلیں تراش کرتے ہیں اسے ”عذر گناہ بدتر

7

## جشن عید میلاد النبی ﷺ کی شرعی حیثیت

ازگناہ“ ثابت کیا ہے۔ اگرچہ اس کے بطلان کے لئے بس اتنا کافی ہے کہ خیر القرون میں اس کا کوئی سراغ نہیں ملتا، اور جو چیز سلف کے ہاں دین نہیں تھی وہ اب دین نہیں ہو سکتی، اگر وہ خیر و نیکی کا کام ہوتا تو وہ اسے ہم سے پہلے کر چکے ہوتے، پھر بھی اس بارے میں معروف علماء سنت کے دو فتویٰ آپ کی خدمت میں پیش کئے جا رہے ہیں:

سعودی عرب کے سابق مفتی عام سماحتہ الشیخ عبدالعزیز بن عبد اللہ بن باز رحمۃ اللہ علیہ  
جشن میلاد النبی ﷺ کے حکم اور اس میں وقوع پذیر ہونے والے امور کے  
بارے میں فرماتے ہیں:

رسول ﷺ کے یوم پیدائش کا جشن منانا جائز نہیں ہے اور نہ ہی آپ کے علاوہ کسی غیر کے، اس لئے کہ یہ دین کے اندر نئی ایجاد کی گئیں بدعتوں میں سے ہے، کیونکہ اسے نہ تو رسول ﷺ نے منایا ہے، اور نہ آپ کے خلافے راشدین، نہ دیگر صحابہ رضوان اللہ علیہم ان جمیں اور نہ ہی احسان کے ساتھ ان کی اتباع کرنے والوں نے قرون مفضلہ میں اسے منایا ہے، حالانکہ وہ لوگوں میں سب سے زیادہ سنت کا علم رکھنے والے، رسول اللہ ﷺ سے سب سے کامل محبت کرنے والے اور بعد میں آنے والے لوگوں سے کہیں زیادہ آپ ﷺ کی شریعت کی تابع داری کرنے والے تھے۔ نبی ﷺ سے ثابت ہے کہ آپ نے ارشاد فرمایا:

« مَنْ أَخْدَثَ فِيْ أُمْرِنَا هَذَا مَا لَيْسَ مِنْهُ فَهُوَ رَدٌّ ». (روایت مسلم)

## جشن عید میلاد النبی ﷺ کی شرعی حیثیت

جس نے ہمارے اس امر (دین) میں کوئی ایسی چیز ایجاد کی جو اس سے نہیں ہے، وہ مردود ہے۔

ایک دوسری حدیث میں ارشاد فرمایا:

((عَلَيْكُمْ بِسُنْتِي وَسُنْنَةِ الْخُلَفَاءِ الرَّاشِدِينَ الْمَهْدِيِّينَ مِنْ بَعْدِي تَمَسَّكُوا  
بِهَا وَعَضُّوا عَلَيْهَا بِالنَّوَاجِدِ، وَإِيَّاكُمْ وَمُحْدَثَاتِ الْأُمُورِ، فَإِنَّ كُلَّ مُحَدَّثَةٍ  
بِدُعْةٍ، وَكُلَّ بِدُعْةٍ ضَلَالٌ)).

تم میری سنت کو اور میرے بعد ہدایت یافته خلافے راشدین کی سنت کو لازم کپڑو، اسے مضبوطی سے تھام لو اور اسے دانتوں سے جکڑلو، اور نئی ایجاد کردہ چیزوں سے بچو، کیونکہ ہر نئی ایجاد کردہ چیز بدعوت ہے، اور ہر بدعوت گمراہی ہے۔

مذکورہ دونوں حدیثوں کے اندرختی کے ساتھ بدعتیں ایجاد کرنے اور ان پر عمل کرنے سے منبہ کیا گیا ہے۔ نیز اللہ سبحانہ و تعالیٰ اپنی کتاب میمین کے اندر ارشاد فرماتا ہے:

﴿وَمَا آتَاهُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا وَاتَّقُوا اللَّهَ إِنَّ اللَّهَ  
شَدِيدُ الْعِقَابِ﴾

جو کچھ رسول تمہیں دیں اسے لے لو، اور جس سے روک دیں اس سے بازا آجائے، اور اللہ تعالیٰ سے ڈرتے رہو، یقیناً اللہ تعالیٰ سخت عذاب والا ہے۔ (سورۃ الحشر: ۷).

دوسرے مقام پر اللہ عزوجل نے فرمایا:

﴿فَلَيُحَذَّرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ



## جشن عید میلاد النبی ﷺ کی شرعی حیثیت

﴿إِنَّمَا﴾

جو لوگ حکم رسول کی مخالفت کرتے ہیں انہیں ڈرتے رہنا چاہئے کہ کہیں ان پر کوئی زبردست آفت نہ آپڑے یا انہیں دردناک عذاب نہ پہنچے۔ (سورہ النور: ۶۳)۔

اور فرمایا:

﴿هَلْ قَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لَمَنْ كَانَ يَرْجُو اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا﴾

یقیناً تمہارے لئے رسول اللہ میں عمدہ نمونہ موجود ہے، ہر اس شخص کے لئے جو اللہ تعالیٰ کی اور قیامت کے دن کی توقع رکھتا ہے اور بکثرت اللہ تعالیٰ کی یاد کرتا ہے۔ (سورہ الاحزاب: ۲۱)۔

اور فرمایا:

﴿وَالسَّابِقُونَ الْأَوَّلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَ اللَّهُمْ جَنَّاتٍ تَجْرِي تَحْتَهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ﴾

جو مہاجرین اور انصار سابق اور مقدم ہیں اور جتنے لوگ اخلاص کے ساتھ ان کے پیرو ہیں اللہ ان سب سے راضی ہوا اور وہ سب اس سے راضی ہوئے اور اللہ نے ان کے لئے ایسے باغ مہیا کر کے ہیں جن کے نیچے نہیں جاری ہوں گی جن میں ہمیشہ رہیں گے، یہ بڑی کامیابی ہے۔ (سورہ التوبۃ: ۱۰۰)۔

## جشن عید میلاد النبی ﷺ کی شرعی حیثیت

10

اور ارشاد فرمایا:

﴿الْيَوْمَ أَكْمَلْتُ لَكُمْ دِينَكُمْ وَأَتْمَمْتُ عَلَيْكُمْ نِعْمَتِي وَرَضِيْتُ لَكُمْ  
إِلَسْلَامَ دِيْنًا﴾

آج میں نے تمہارے لئے دین کو کامل کر دیا اور تم پر اپنا انعام بھر پور کر دیا اور  
تمہارے لئے اسلام کے دین ہونے پر رضامند ہو گیا۔ (سورہ المائدۃ: ۳۰)۔  
اس معنی کی آیتیں بہت زیادہ ہیں۔

اس طرح کے بروجھے (سالگرہ اور برسی) کی تقریبات کے ایجاد کرنے سے یہ مفہوم  
نکلتا ہے کہ اللہ سبحانہ و تعالیٰ نے اس امت کے لئے دین کو کامل نہیں کیا ہے، اور  
رسول ﷺ نے اس چیز کی تبلیغ نہیں کی ہے جس پر عمل کرنا امت کے لئے مناسب ہے،  
یہاں تک کہ یہ متاخرین آئے اور اللہ کی شریعت میں ایسی چیز ایجاد کر دی جس کا اللہ تعالیٰ  
نے حکم نہیں دیا ہے، یہ خیال کرتے ہوئے کہ یہ انہیں اللہ تعالیٰ سے قریب کر دے گا۔ بلاشبہ  
یہ بہت خطرناک ہے اور اللہ تعالیٰ اور اس کے رسول ﷺ پر اعتراض ہے، جبکہ اللہ تعالیٰ  
نے اپنے بندوں کے لئے دین کو مکمل کر دیا ہے، اور ان پر اپنی نعمتیں بھر پور کر دی ہیں۔

رسول ﷺ نے واضح طور پر اسلام کے احکام کی تبلیغ کر دی ہے، اور کوئی بھی ایسا راستہ  
جو جنت تک پہنچانے والا اور جہنم سے دور کرنے والا ہے اسے امت کے لئے بیان کر دیا  
ہے، جیسا کہ صحیح حدیث کے اندر عبد اللہ بن عمر رضی اللہ عنہ سے ثابت ہے کہ رسول ﷺ نے  
ارشاد فرمایا:

## جشن عید میلاد النبی ﷺ کی شرعی حیثیت

11

«مَا بَعَثَ اللَّهُ مِنْ نَبِيٍّ إِلَّا كَانَ حَقًّا عَلَيْهِ أَنْ يَدْلِلَ أُمَّةً عَلَىٰ خَيْرٍ يَعْلَمُهُ لَهُمْ، وَيُنْذِرُهُمْ مِنْ شَرٍّ يَعْلَمُهُ لَهُمْ»

اللہ تعالیٰ نے جس نبی کو بھی مبعوث فرمایا ہے اس پر یہ واجب تھا کہ وہ جو بھی خیر و بھلائی ان کے لئے جانتا تھا اپنی امت کی اس طرف رہنمائی کرے اور وہ جو بھی شر و برائی ان کے لئے جانتا تھا انہیں اس پر متنبہ اور آگاہ کرے۔ (صحیح مسلم)

اور یہ بات معلوم ہے کہ ہمارے نبی ﷺ تمام انبیاء میں افضل اور ان کے خاتم ہیں، اور ان سب میں تبلیغ اور نصیحت و خیر خواہی کے اعتبار سے کامل ترین ہیں، اگر جشن میلاد منانا اس دین سے ہوتا جسے اللہ سبحانہ و تعالیٰ پسند فرماتا ہے، تو رسول ﷺ اسے امت کے لئے ضرور بیان کرتے، یا اسے اپنی زندگی میں منائے ہوتے، یا اسے آپ کے صحابہ ؓ کے منائے ہوتے، لہذا جب ان میں سے کوئی چیز واقع نہیں ہوئی تو معلوم ہوا کہ اس کا دین اسلام سے کوئی سروکار نہیں ہے، بلکہ وہ ان نوایجاد کردہ چیزوں میں سے ہے جس سے رسول ﷺ نے اپنی امت کو متنبہ اور آگاہ کیا ہے، جیسا کہ سابقہ دو حدیثوں میں اس کا ذکر ہو چکا ہے۔ ان دونوں حدیثوں کے معنی میں دیگر حدیثیں بھی وارد ہوئی ہیں، مثلاً خطبہ جمعہ میں آپ ﷺ کا یہ فرمان:

((أَمَّا بَعْدُ، فَإِنَّ خَيْرَ الْحَدِيثِ كِتَابُ اللَّهِ، وَخَيْرُ الْهَدِيٍّ هَدِيُّ مُحَمَّداً،  
وَشَرُّ الْأُمُورِ مُحَدَّثَاتُهَا، وَكُلُّ بُدْعَةٍ ضَلَالٌ)).

اما بعد، بهترین بات اللہ تعالیٰ کی کتاب ہے، اور بہترین راستہ محمد ﷺ کا



## جشن عید میلاد النبی ﷺ کی شرعی حیثیت

راستہ ہے، بدترین امور وہ ہیں جو نئی نئی ایجاد کر لی گئیں ہوں، اور ہر بدعت ضلالت ہے۔ (صحیح مسلم)

اس باب میں آیتیں اور احادیث بہت زیادہ ہیں، علمائی کی ایک جماعت نے مذکورہ دلیلوں وغیرہ پر عمل کرتے ہوئے جشن میلاد منانے کا صراحت کے ساتھ انکار کیا ہے اور اس سے متنبہ کیا ہے، جبکہ بعض متاخرین نے اس کی مخالفت کی ہے اور اسے جائز قرار دیا ہے بشرطیکہ وہ کسی طرح کے منکر امور پر مشتمل نہ ہو، مثلاً رسول ﷺ کی ذات میں غلوکرنا، مردوزن کا اختلاط، لہو و لعب (گانے بجانے) کے آلات کا استعمال اور اس کے علاوہ دیگر امور جسے شریعت مطہرہ منکر صحیح ہے، اور یہ گمان کیا ہے کہ یہ بدعت حسنہ میں سے ہے۔ شرعی قاعدہ یہ ہے کہ جس چیز کے اندر لوگوں کے مابین نزاع ہوا سے اللہ تعالیٰ کی کتاب اور اس کے رسول محمد ﷺ کی سنت کی طرف لوٹایا جائے۔ جیسا کہ اللہ عز و جل کافرمان ہے:

﴿بِاَيْهَا الَّذِينَ آمَنُوا اَطِيعُوا اللَّهَ وَ اَطِيعُوا الرَّسُولَ وَ اُولَئِي الْأَمْرِ مِنْكُمْ فَإِن تَنَازَعُوكُمْ فِي شَيْءٍ عَرَفُوهُ إِلَى اللَّهِ وَ الرَّسُولِ إِن كُنْتُمْ تُؤْمِنُونَ بِاللَّهِ وَ الْيَوْمِ الْآخِرِ ذَلِكَ خَيْرٌ وَ أَحْسَنُ تَأْوِيلًا﴾

اے ایمان والو! فرمانبرداری کرو اللہ تعالیٰ کی اور فرمانبرداری کرو رسول ﷺ کی اور تم میں سے اختیار والوں کی۔ پھر اگر کسی چیز میں اختلاف کرو تو اسے لوٹاں اللہ کی طرف اور رسول کی طرف، اگر تمہیں اللہ تعالیٰ پر اور قیامت کے دن پر ایمان

## جشن عید میلاد النبی ﷺ کی شرعی حیثیت

ہے۔ یہ بات بہتر ہے اور انجام کے اعتبار سے بہت اچھا ہے۔ (سورہ النساء: ۵۹)۔

اور اللہ تعالیٰ نے ارشاد فرمایا:

﴿وَمَا اخْتَلَفُتُمْ فِيهِ مِنْ شَيْءٍ فَحُكْمُهُ إِلَى اللَّهِ﴾

اور جس چیز میں تمہارا اختلاف ہوا اس کا فیصلہ اللہ تعالیٰ ہی کی طرف ہے۔

(سورہ الشوری: ۱۰)

ہم نے اس مسئلہ۔ جشن میلاد النبی۔ کو اللہ سبحانہ و تعالیٰ کی کتاب کی طرف لوٹایا تو ہم نے پایا کہ وہ ہمیں رسول ﷺ کی اس چیز کے اندر اتباع کا حکم دیتا ہے جسے لے کر آپ آئے ہیں، اور اس چیز سے نچھے کا حکم دیتا ہے جس سے آپ ﷺ نے ہمیں روکا ہے، اور ہمیں اس بات کی خبر دیتا ہے کہ اللہ تعالیٰ نے اس امت کے لئے اس کے دین کو مکمل کر دیا ہے، اور یہ جشن منانا ان چیزوں میں سے نہیں ہے جسے رسول ﷺ لے کر آئے ہیں، سو وہ اس دین میں سے نہیں ہے جسے اللہ تعالیٰ نے ہمارے لئے کامل فرمایا ہے اور ہمیں اس کے اندر رسول ﷺ کی اتباع کا حکم دیا ہے۔

ہم نے اس مسئلہ کو سنت رسول ﷺ کی طرف بھی لوٹایا تو ہمیں اس کے اندر یہ بات نہیں ملی کہ آپ نے اسے خود منایا ہے، اور نہ ہی یہ بات کہ آپ نے اس کا حکم دیا ہے اور نہ ہی یہ بات کہ آپ کے صحابہ کرام رضی اللہ عنہم نے اسے منایا ہے، لہذا اس سے ہمیں پتہ چلا کہ وہ دین میں سے نہیں ہے، بلکہ وہ نو ایجاد کردہ بدعتوں میں سے اور اہل کتاب یہود و نصاریٰ کے تھواروں میں مشابہت اختیار کرنے میں سے ہے، اس سے ہر معمولی بصیرت اور حق کی

## جشن عید میلاد النبی ﷺ کی شرعی حیثیت

14

رغبت رکھنے والے اور اس کی طلب میں انصاف سے کام لینے والے کے لئے یہ روز روشن کی طرح واضح اور عیاں ہو جاتا ہے کہ جشن میلاد منانا دین اسلام میں سے نہیں ہے، بلکہ وہ ان نو ایجاد کردہ بدعتوں میں سے ہے جسے اللہ سبحانہ و تعالیٰ اور اس کے رسول ﷺ نے ترک کرنے اور اس سے بچنے کا حکم دیا ہے، اور عقائد آدمی کے لئے یہ مناسب نہیں ہے کہ وہ چہار دنگ عالم میں اس کو منانے والوں کی کثرت سے دھوکہ کھائے، کیونکہ حق زیادہ لوگوں کے کرنے سے نہیں پہچانا جاتا، بلکہ حق کے پر کھنے کا معیار اور کسوٹی شرعی دلیلیں ہیں، جیسا کہ اللہ تعالیٰ نے یہود و نصاریٰ کے بارے میں ارشاد فرمایا:

﴿وَقَالُوا لَنَا يَدْخُلُ الْحَيَّةَ إِلَّا مَنْ كَانَ هُوَدًا أَوْ نَصَارَىٰ تَلْكَ أَمَانِيُّهُمْ قُلْ هَاتُوا بُرْهَانَكُمْ إِنْ كُنْتُمْ صَادِقِينَ﴾

یہ کہتے ہیں کہ جنت میں یہود و نصاریٰ کے سوا اور کوئی نہ جائے گا، یہ صرف ان کی آرزوں میں ہیں، ان سے کہو کہ اگر تم سچے ہو تو دلیل تو پیش کرو۔ (سورۃ البقرۃ: ۱۱۱)

اور فرمایا:

﴿وَإِنْ تُطِعُ أَكْثَرَ مَنْ فِي الْأَرْضِ يُضْلُلُوكَ عَنْ سَبِيلِ اللَّهِ﴾

اور دنیا میں زیادہ لوگ ایسے ہیں کہ اگر آپ ان کا کہنا مانے لگیں تو وہ آپ کو اللہ کی راہ سے بے راہ کر دیں۔ (سورۃ الانعام: ۱۱۶)

یہ جشن میلاد بدعت ہونے کے ساتھ ساتھ۔ اکثر و بیشتر دیگر مذکرات پر بھی مشتمل ہوتا ہے، مثلاً مردوzen کا اختلاط، گانا بجانا اور آلات موسیقی کا استعمال، نشہ آور اشیا کا استعمال

## جشن عید میلاد النبی ﷺ کی شرعی حیثیت

15

اور اس کے علاوہ دیگر برائیاں، بسا اوقات اس سے بھی عظیم ترین چیز شرکِ اکبر کا ارتکاب کیا جاتا ہے، اور وہ اس طرح کہ رسول اللہ ﷺ کی ذات گرامی یا آپ کے علاوہ دیگر اولیا کے بارے میں غلوکرنا، انہیں پکارنا، ان سے فریاد کرنا اور ان سے مدد مانگنا، اور یہ عقیدہ رکھنا کہ آپ غیب کا علم رکھتے ہیں، اس کے علاوہ دیگر کفریہ امور جسے لوگ نبی ﷺ کے یوم بیدائش کا جشن، یا آپ کے علاوہ دیگر اولیا کا عرس مناتے وقت کرتے ہیں، جبکہ رسول ﷺ سے صحیح حدیث میں ثابت ہے کہ آپ ﷺ نے ارشاد فرمایا:

«إِيَّاكُمْ وَالْغُلُوْفِ فِي الدِّيَنِ، فَإِنَّمَا أَهْلَكَ مَنْ كَانَ قَبْلَكُمُ الْغُلُوْفُ فِي الدِّيَنِ»

تم دین کے اندر غلوکرنے سے بچو، کیونکہ تم سے پہلے لوگوں کو دین کے اندر غلوکرنے ہلاک کر دیا۔

اور آپ علیہ الصلوٰۃ والسلام نے ارشاد فرمایا:

«لَا تُطِرُوْنِي كَمَا أَطْرَأْتِ النَّصَارَى إِبْنَ مَرِيمَ إِنَّمَا أَنَا عَبْدُ اللَّهِ وَرَسُولُهُ».

تم (میری تعریف میں غلوکر کے) مجھے حد سے نہ بڑھاؤ جس طرح کہ نصاری نے عیسیٰ ابن مریم علیہ السلام کو حد سے بڑھا دیا تھا، میں اللہ کا بندہ ہوں، لہذا تم مجھے اللہ تعالیٰ کا بندہ اور اس کا رسول کہو۔ (صحیح بخاری)۔

عجب بالائے عجب یہ ہے کہ بہت سے لوگ ان بدیعی جشنوں کو منانے میں نہایت سرگرمی اور تندی کا مظاہرہ اور اس کا دفاع کرتے ہیں، لیکن جو اللہ تعالیٰ نے ان کے

## جشن عید میلاد النبی ﷺ کی شرعی حیثیت

16

اوپر جمیع اور جماعت کی نمازوں میں حاضر ہونا واجب قرار دیا ہے اس سے پچھے رہتے ہیں، اس پر سر نہیں اٹھاتے اور نہ ہی یہ خیال کرتے ہیں کہ انہوں نے کسی عظیم مکر کا ارتکاب کیا ہے، بلاشک و شبہ یہ ایمان کی کمزوری، قلت بصیرت اور اس زنگ کی کثرت کی وجہ سے ہے جو انواع و اصناف کے گناہوں اور نافرمانیوں کے ارتکاب کے سبب ان کے دلوں پر لگ گیا ہے، ہم اللہ سے اپنے لئے اور تمام مسلمانوں کے لئے عافیت کا سوال کرتے ہیں۔

انہی مکرات میں سے یہ بھی ہے کہ بعض لوگ یہ گمان کرتے ہیں کہ رسول ﷺ اس محفل میلاد میں حاضر ہوتے ہیں، اس لئے وہ آپ کا خیر مقدم کرتے ہوئے اور مر جا کہتے ہوئے کھڑے ہو جاتے ہیں، یہ نہایت باطل اور فتح ترین جہالت ہے، کیونکہ رسول ﷺ قیامت قائم ہونے سے پہلے پہلے نہ تو اپنی قبر سے نکل سکتے ہیں، نہ کسی شخص سے مل سکتے ہیں اور نہ ہی ان کے اجتماع میں حاضر ہو سکتے ہیں، بلکہ آپ قیامت تک کے لئے اپنی قبر میں مقیم ہیں اور آپ کی روح اعلیٰ علیمین میں اپنے رب کے پاس دار کرامت میں ہے، جیسا کہ اللہ تعالیٰ سورۃ المؤمنون میں ارشاد فرماتا ہے:

﴿إِنَّكُمْ بَعْدَ ذَلِكَ لَمَيْتُونَ ثُمَّ إِنَّكُمْ يَوْمَ الْقِيَامَةِ تُبَعَثُونَ﴾

اس کے بعد پھر تم سب یقیناً مر جانے والے ہو۔ پھر قیامت کے دن بلاشبہ اٹھائے جاؤ گے۔ (سورۃ المؤمنون: ۱۵-۱۶)

اور نبی ﷺ نے ارشاد فرمایا:

## جشن عید میلاد النبی ﷺ کی شرعی حیثیت

17

«أَنَا أَوَّلُ مَنْ يَنْشُقُ عَنْهُ الْقَبْرُ يَوْمَ الْقِيَامَةِ وَأَنَا أَوَّلُ شَافِعٍ وَأَوَّلُ مُشَفِّعٍ»  
 قیامت کے دن سب سے پہلے میری ہی قبر پھٹے گی، اور میں ہی پہلا سفارشی ہوں گا  
 اور سب سے پہلے میری ہی شفاعت قبول ہوگی۔

چنانچہ یہ آیت کریمہ اور حدیث شریف اور اس کے ہم معنی دیگر آیات و احادیث  
 اس بات پر دلالت کرتی ہیں کہ نبی ﷺ اور آپ کے علاوہ دیگر اموات اپنی قبروں  
 سے قیامت کے دن ہی باہر نکلیں گے، اور اس بات پر علمائے مسلمین کا اجماع ہے، اس  
 کے بارے میں ان کے مابین کوئی اختلاف نہیں ہے۔ لہذا ہر مسلمان کے لیے مناسب  
 ہے کہ وہ ان باتوں سے آگاہ رہے، اور ان بدعاویں و خرافات سے بچے جسے جاہلوں اور  
 ان کے مشابہ دیگر لوگوں نے ایجاد کر لیا ہے جس کے متعلق اللہ تعالیٰ نے کوئی سند نہیں  
 اتنا ری ہے۔ اللہ ہی کی ذات مد طلب کرنے جانے کے قابل ہے اور اسی پر بھروسہ ہے۔  
 ولا حول ولا قوة إلا بالله۔

فضیلۃ الشیخ محمد بن صالح العثیمین رحمۃ اللہ علیہ سے سوال کیا گیا: نبی ﷺ کے  
 یوم پیدائش کا جشن منانا کیسا ہے؟ تو علامہ موصوف رحمۃ اللہ علیہ نے جواب دیا:  
**اولاً:** رسول ﷺ کی پیدائش کی رات قطعی طور پر معلوم نہیں ہے، بلکہ بعض عصری  
 علوم کے ماہرین کی تحقیق یہ ہے کہ وہ ربع الاول کی نویں رات ہے، اس کی بارہویں رات  
 نہیں ہے، بنا بریں ربع الاول کی بارہویں تاریخ کو آپ ﷺ کے یوم پیدائش کا جشن  
 منانا تاریخی اعتبار سے بے اصل و بے بنیاد ہے۔

## جشن عید میلاد النبی ﷺ کی شرعی حیثیت

**ثانیاً:** شرعی اعتبار سے بھی جشن میلاد کی کوئی اصل اور بنیاد نہیں ہے، اس لئے کہ اگر وہ اللہ کی شریعت میں سے ہوتا تو نبی ﷺ اسے ضرور مناتے، یا امت کو اس کی تبلیغ کرتے، اور اگر آپ نے اسے منایا ہوتا یا اس کی تبلیغ کی ہوتی تو اس کا محفوظ ہونا ضروری تھا، اس لیے کہ اللہ تعالیٰ ارشاد فرماتا ہے:

﴿إِنَّا نَحْنُ نَزَّلْنَا الْذِكْرَ وَإِنَّا لَهُ لَحَافِظُونَ﴾

ہم نے ہی اس ذکر (قرآن) کو نازل فرمایا ہے اور ہم ہی اس کے محافظ ہیں۔  
(سورۃ الحجر: ۹)

جب ان میں سے کسی چیز کا کوئی ثبوت نہیں ہے تو معلوم ہوا کہ یہ اللہ تعالیٰ کے دین میں سے نہیں ہے، اور جب وہ اللہ تعالیٰ کے دین میں سے نہیں ہے تو ہمارے لئے جائز نہیں ہے کہ ہم اس کے ذریعہ اللہ تعالیٰ کی عبادت کریں اور اس کے ذریعہ اللہ تعالیٰ کا تقرب حاصل کریں، اور جب اللہ تعالیٰ نے ہمارے لیے اس تک پہنچنے کے لیے ایک معین راستہ مقرر فرمادیا ہے اور وہ راستہ ہی ہے جسے رسول ﷺ لے کر آئے ہیں، تو پھر ہمارے لئے جبکہ ہم اس کے غلام اور بندے ہیں یہ کیسے جائز ہو سکتا ہے کہ اس تک پہنچنے کے لئے ہم اپنی طرف سے کوئی طریقہ اور راستہ ایجاد کریں؟ یہ اللہ تعالیٰ کے حق میں ایک جرم ہے کہ ہم اس کے دین میں کسی ایسی چیز کو مشروع قرار دے لیں جس کا اس دین سے کوئی تعلق اور سروکار نہیں ہے۔ نیز یہ اللہ تعالیٰ کے اس فرمان کی تکنیک پر بھی مشتمل ہے:

﴿أُلَيْهِمْ أَكْمَلْتُ لَكُمْ دِينَكُمْ وَأَتَمَّتُ عَلَيْكُمْ نِعْمَتِي﴾

## جشن عید میلاد النبی ﷺ کی شرعی حیثیت

آج میں نے تمہارے لیے تمہارے دین کو کامل کر دیا اور تم پر اپنا انعام بھر پور کر دیا۔

(سورۃ المائدۃ: ۳)

اہذا هم کہتے ہیں کہ یہ جشن میلاد اگر کمال دین میں سے ہے تو اس کا رسول ﷺ کی وفات سے پہلے موجود ہونا ضروری ہے، اور اگر وہ کمال دین میں سے نہیں ہے تو اس کا دین سے ہونا ممکن نہیں، اس لئے کہ اللہ تعالیٰ ارشاد فرماتا ہے:

﴿الْيَوْمَ أُكَمِّلُ لَكُمْ دِينَكُمْ﴾

آج میں نے تمہارے لئے تمہارے دین کو کامل کر دیا۔ (سورۃ المائدۃ: ۳)

اور جو شخص یہ گمان کرے کہ وہ کمال دین میں سے ہے حالانکہ اس کا وجود رسول ﷺ کے بعد ہوا ہے تو اس کا یہ قول اس آیت کریمہ کی تکذیب پر مشتمل ہے۔ اور اس میں کوئی شک نہیں ہے کہ وہ لوگ جو رسول علیہ الصلوٰۃ والسلام کی پیدائش کا جشن مناتے ہیں ان کا مقصد رسول ﷺ کی تعظیم، آپ ﷺ کی محبت کا اظہار اور لوگوں کے اندر اس جشن میں نبی ﷺ کے تینیں جذبات کو ابھارنا ہے، اور یہ ساری چیزیں عبادات میں سے ہیں؛ رسول علیہ الصلوٰۃ والسلام کی محبت عبادت ہے، بلکہ آدمی کا ایمان اس وقت تک کامل نہیں ہو سکتا جب تک کہ رسول ﷺ اس کے نزدیک اس کی جان، اس کی اولاد، اس کے والدین اور تمام لوگوں سے زیادہ محبوب نہ ہو جائیں، اور رسول ﷺ کی تعظیم کرنا عبادت ہے، اسی طرح نبی ﷺ کے تینیں جذبات کو ابھارنا دین میں سے ہے، کیونکہ اس کے اندر آپ کی شریعت کی طرف میلان پایا جاتا

## جشن عید میلاد النبی ﷺ کی شرعی حیثیت

20

ہے، الہذا اللہ تعالیٰ کا تقرب حاصل کرنے کے لیے اور اس کے رسول ﷺ کی تعظیم کے لئے نبی ﷺ کے یوم پیدائش کا جشن منانا عبادت ہوا، اور جب یہ عبادت ہے تو کبھی بھی یہ جائز نہیں ہے کہ اللہ تعالیٰ کے دین میں ایسی چیز ایجاد کی جائے جو اس کا حصہ نہیں ہے، الہذا جشن میلاد منانا بدعت اور حرام ہے۔ اس پر مزید یہ کہ ہم سنتے ہیں کہ اس جشن کے اندر ایسے عظیم مکرات پائے جاتے ہیں جسے نہ شریعت جائز قرار دیتی ہے اور نہ ہی حس اور عقل، اس میں لوگ ایسے قصیدے گاتے ہیں جن کے اندر رسول ﷺ کی شان میں غلو پایا جاتا ہے، یہاں تک وہ آپ کو اللہ تعالیٰ سے بڑا قرار دیتے ہیں۔ و العیاذ بالله - (اللہ کی پناہ)۔

انہی مکرات میں سے یہ بھی ہے جو ہم بعض جشن منانے والوں کی بے وقوفی اور کم عقلی کے بارے میں سنتے ہیں کہ جب مولد کا قصہ پڑھنے والا آپ ﷺ کی پیدائش کے ذکر پر پہنچتا ہے تو تمام حاضرین ایک ساتھ کھڑے ہو جاتے ہیں اور کہتے ہیں کہ رسول ﷺ کی روح حاضر ہو گئی؛ اس لئے ہم اس کی تعظیم و اجلال میں کھڑے ہوتے ہیں، یہ انتہائی حماقت اور کم عقلی ہے، نیزادب کی شان یہ نہیں ہے کہ وہ کھڑے ہو جائیں، اس لئے کہ رسول ﷺ اپنے لئے کھڑے ہونے کو ناپسند فرماتے تھے، اور آپ ﷺ کے صحابہ کرام جبکہ وہ لوگوں میں سب سے زیادہ آپ ﷺ سے محبت کرنے والے اور ہم سے کہیں زیادہ رسول کی تعظیم کرنے والے تھے، آپ کی زندگی میں آپ کے لئے کھڑے نہیں ہوتے تھے، اس لیے کہ وہ جانتے

21

## جشن عید میلاد النبی ﷺ کی شرعی حیثیت

تھے کہ آپ اس چیز کو ناپسند کرتے ہیں، تو پھر ان خیالی چیزوں کا کیا اعتبار۔  
 یہ بدعت - یعنی جشن میلاد کی بدعت - تینوں قرون مفضلہ کے بعد وجود میں  
 آئی ہے، اور اس کے اندر ایسے منکرات کیے جاتے ہیں جس سے اصل دین میں خلل  
 آتا ہے، مزید برآں اس کے اندر مردوزن کا اختلاط اور اس کے علاوہ دیگر براہیاں  
 ہوتی ہیں۔

(فتاوی ارکان الاسلام لفضیلۃ الشیخ محمد بن صالح العثیمین رحمہ اللہ ص: ۱۷۲-۱۷۳)

\*(اعداد: عطاء الرحمن ضياء اللہ)

\*atazia75@hotmail.com